



AGRICULTURE UNIVERSITY,  
JODHPUR  
JODHPUR 342304, Rajasthan, India  
कृषि विश्वविद्यालय, जोधपुर  
जोधपुर 342304, राजस्थान, भारत

Telefax  
0291 2570710(O)  
0291-2570711  
E-mail: vcunivag@gmail.com

डॉ. एम.एल. मेहरिया  
सूचना एवं जनसम्पर्क अधिकारी

दिनांक 20.02.2020

## प्रेस नोट

# दो दिवसीय जिला स्तरीय संगोष्ठी का समापन

कृषि विश्वविद्यालय, जोधपुर एवं सुपारी और मसाला विकास निदेशालय कालिकट के संयुक्त तत्वाधान में आयोजित "पश्चिमी राजस्थान में बीजीय मसालों की नवीन उत्पादन तकनीकें" पर दो दिवसीय जिला स्तरीय संगोष्ठी का सफल समापन किया गया। कार्यक्रम समापन समारोह के मुख्य अतिथि निदेशक योजना, निगरानी और मुल्यांकन डॉ. बलवंत सिंह राजपुरोहित ने बताया कि इस संगोष्ठी में चर्चा किये गये विषय किसानों के लिये अत्यन्त महत्वपूर्ण है तथा नवाचार से किसान मसाला फसलों के द्वारा अधिक लाभ प्राप्त कर सकते हैं। इस समारोह की अध्यक्षता निदेशक अनुसंधान डॉ. सीताराम कुम्हार ने की। संगोष्ठी के दूसरे दिन कृषि अनुसंधान केन्द्र मण्डोर के अनुसंधान प्रक्षेप पर भ्रमण एवं विभिन्न व्याख्यान हुये। निदेशक अनुसंधान डॉ. सीताराम कुम्हार ने बीज उत्पादन तकनीक पर विशेष व्याख्यान दिया। उन्होंने किसानों को खुद का बीज तैयार करने के लिए प्रोत्साहित किया। डॉ. एस.के. मूंड ने फसल कटाई उपरांत किये जाने वाले विभिन्न कार्यों का विवरण दिया। अन्त में सभी प्रतिभागियों को प्रमाण-पत्र वितरित किये गये। इस संगोष्ठी में कुल 116 प्रतिभागियों ने भाग लिया जिसमें 74 जोधपुर एवं नागौर कृषि विभाग राजस्थान के अधिकारीगण व विभिन्न कृषि विज्ञान केन्द्रों के तकनीकी कर्मचारीयों तथा 42 प्रगतिशील किसानों ने भाग लिया। समन्वयक डॉ. मोतीलाल मेहरिया ने सभी प्रतिभागियों को धन्यवाद ज्ञापित किया।